

יעדע אפטיילונג אונטן שילדערט עפעס וואס איר קענט טון און שטעלט צו אנווייזונגען וואס איר מוזט אויספאלגן.  
 אלע דאקומענטן וואס איר שטעלט צו אלס באווייז פון נאמען און באווייז פון אינשורענס מוזן ווייזן די זעלבע נאמען ווי די נאמען וואס וועט ערשיינען אויף אייער רעגיסטראציע.  
 פארמס מיט א שטערנדל (\*) קען מען באקומען ביי סיי וועלכע מאטאר וויהיקל אפיס און ביי [dmv.ny.gov](http://dmv.ny.gov). סעילס טעקס פארמס קען מען אויך באקומען פון די  
 New York State Department of Taxation and Finance.

**צו רעגיסטרירן א וויהיקל אין NYS, מוזט איר ברענגען די פאלגענדע דאקומענטן צו א DMV אפיס:**

1. אן אויסגעפולטע וויהיקל רעגיסטראציע/טיטל אפליקאציע (פארם \*MV-82).
2. באווייז פון אייגענטום (זע בלאט 3). אויב עס זענען דא מער ווי 2 אייגענטומער, מוזט איר אויך צושטעלן א דערקלערונג פון שותפות אדער דזשווינט אייגענטום (פארם \*MV-83T).
3. אן NYS אינשורענס קארטל אויפן נאמען פונעם רעגיסטראנט (זעט בלאט 3).
4. באווייז פון אינספעקשאן (זע בלאט 4).
5. באווייז פון סעילס טעקס קלירענס אדער אויסגעפולטע סעילס טעקס פארמס (זע בלאט 4).
6. באווייז פון אידענטיטעט – א יעצטיגע בילד NYS דרייווער לייסענס, לערנער פערמיט אדער נאן-דרייווער ID קארטל, אדער זעט פארם \*ID-82 (באווייז פון אידענטיטעט פאר רעגיסטראציע און טיטל).
7. אויב א קארפאראציע רעגיסטרירט דעם וויהיקל, באווייז פון אינקארפאראציע (זע בלאט 4).
8. אויב א שותפות רעגיסטרירט דעם וויהיקל, באווייז פון שותפות (זע בלאט 4).
9. אויב צוויי מענטשן רעגיסטרירן דעם וויהיקל, מוז יעדע מענטש צושטעלן אינפארמאציע אין טייל 1 און אונטערשרייבן טייל 6 פון פארם \*MV-82 און אריינגעבן באווייז פון אידענטיטעט.
10. אויב דער רעגיסטראנט איז נישט דער אייגענטומער פונעם וויהיקל, מוז דער אייגענטומער אויספולן און אונטערשרייבן טייל 3 פון פארם \*MV-82. דער אייגענטומער מוז אריינגעבן פאסיגע באווייז פונעם אייגענטומער'ס נאמען און דאטום פון געבורט (זע נומער 6 אויבן) און פאסיגע באווייז פון אייגענטום פארן וויהיקל (זע בלאט 3).
11. אן אדאמעטער אנטפלעקונג דערקלערונג (Odometer Disclosure Statement) אויב דער וויהיקל איז פון מאדעל יאר 2011 אדער שפעטער און ווערט טראנספערירט אינערהאלב 20 יאר פונעם יאר וואס עס איז פראדוצירט געווארן. צום ביישפיל:
  - אן אדאמעטער דערקלערונג ווערט פארלאנגט פאר א מאדעל יאר 2011 וויהיקל וואס ווערט טראנספערירט פון 2011 ביז 2030.
  - אן אדאמעטער דערקלערונג ווערט פארלאנגט פאר א מאדעל יאר 2018 וויהיקל וואס ווערט טראנספערירט פון 2018 ביז 2037.
 אויב דער באווייז פון אייגענטום האט נישט קיין אדאמעטער אנטפלעקונג דערקלערונג, מוזן די נייע אייגענטומער און פארקויפער אויספולן און אונטערשרייבן דעם אדאמעטער אנטפלעקונג דערקלערונג טייל אויף פארם \*MV-103.
12. אויב דער באווייז פון אייגענטום איז פון NYS, און דער וויהיקל איז 8 יאר אלט אדער נייער, געבט אריין א שאדנס אנטפלעקונג דערקלערונג (Damage Disclosure Statement). אויב דער באווייז פון אייגענטום האט נישט קיין שאדנס אנטפלעקונג דערקלערונג, מוזן די נייע אייגענטומער און פארקויפער אויספולן און אונטערשרייבן דעם שאדנס אנטפלעקונג דערקלערונג טייל אויף פארם \*MV-103.
13. א ביל פון פארקויפן (זע בלאט 4, באווייז פון סעילס טעקס קלירענס).
14. אן ארייגעלע פאווער אוו אטארני (Power of Attorney) אויב א מענטש, שותפות אדער קארפאראציע געבט פאווער אוו אטארני פאר א מענטש צו קויפן, פארקויפן אדער רעגיסטרירן א וויהיקל (זע בלאט 4, פאווער אוו אטארני).
15. באצאלונג. דאס קען באצאלט ווערן מיט קעש, טשעק, מאני ארדער אדער קרעדיט קארטל (Visa, Mastercard, American Express) אדער אדער *Discover*. דער קרעדיט קארטל אייגנטומער מוז זיין אנוועזנד פארן טראנסעקשאן.

**צו ערזעצן פארלוירענע אדער געשעדיגטע רעגיסטראציע ארטיקלען:**

1. געבט אריין אן אויסגעפולטע וויהיקל רעגיסטראציע/טיטל אפליקאציע (פארם \*MV-82).
2. אויב איינע פון די וויהיקל'ס פלעיטס פעלן, שטעלט צו די פארבליבענע פלעיט.
3. אויב די רעגיסטראציע אדער די וויהיקל'ס פלעיטס פעלן אלס רעזולטאט פון א פארברעכן, געבט אריין א "באריכט פון פארלוירענע, גע'אנגב'טע אדער קאנפסקירטע מאטאר וויהיקל ארטיקלען (Report of Lost, Stolen or Confiscated Motor Vehicles Items) (פארם \*MV-78B) אדער א בריוו פונעם פאליציי אגענטור און די רעגיסטראציע אדער פלעיטס וועלן ערזעצט ווערן פריי פון אפצאל.
4. געבט אריין באווייז פון אידענטיטעט (זע נומער 6 אויבן).
5. צו ערזעצן דעם וויהיקל'ס פלעיטס, געבט אריין אן NYS אינשורענס קארטל אויף די נאמען פונעם רעגיסטראנט (זע בלאט 3, באווייז פון אינשורענס דעקונג).
6. באצאלט דעם פרייז (זע נומער 15 אויבן).

**צו טוישן אינפארמאציע וואס איז אויפן רעגיסטראציע דאקומענט, א טיטל דאקומענט אדער ביידע:**

1. געבט אריין אן אויסגעפולטע וויהיקל רעגיסטראציע/טיטל אפליקאציע (פארם \*MV-82).
2. פאר 1973 אדער נייערע וויהיקלס, שטעלט צו סערטיפיקאט פון טיטל (פארם \*MV-999).
3. געבט אריין באווייז פון אידענטיטעט פונעם רעגיסטראנט אדער אייגענטומער (זע נומער 6 אונטער "צו רעגיסטרירן" אויבן).
4. פאר א טויש פון נאמען, שותפות, וויהיקל יאר, וויהיקל אידענטיפיקאציע נומער, אדער רעגיסטראציע קלאס, שטעלט צו:
  - a. באווייז פון אינספעקשאן, אויב פארלאנגט (זע בלאט 4)
  - b. באווייז פון טויש
  - c. באווייז פון אינשורענס
5. באצאלט דעם פרייז (זע נומער 15 אונטער "צו רעגיסטרירן" אויבן).

1. אן אויסגעפולטע וויהיקל רעגיסטראציע באנייאונג פארלאנג (פארם MV-3 אדער OP-3). אויב מען קען נישט באקומען דעם פארם אדער אויב די אינפארמאציע אויפן פארם דארף ווערן פארראכטן, שטעלט צו אן אויסגעפולטע "וויהיקל רעגיסטראציע/טיטל אפליקאציע (פארם MV-82\*) און באווייז פון אידענטיטעט (זע נומער 6 אונטער "צו רעגיסטרירן" אויף בלאט 1).
2. באווייז פון אידענטיטעט – א יעצטיגע בילד NYS דרייווער לייסענס, לערנער פערמיט אדער נאך-דרייווער ID קארטל, אדער זעט פארם ID-82\* (באווייזן פון אידענטיטעט פאר רעגיסטראציע און טיטל).
3. א NYS אינשורענס קארטל (זע בלאט 3).
4. באווייז פון אינספעקשאן, אויב פארלאנגט (זע בלאט 4).
5. באצאלונג פונעם פרייז (זע נומער 15 אונטער "צו רעגיסטרירן" אויף בלאט 1).

**צו טראנספערירן פלעיטס צו אן אנדערע וויהיקל:**

1. געבט אריין אן אויסגעפולטע וויהיקל רעגיסטראציע/טיטל אפליקאציע (פארם MV-82\*).
2. שטעלט צו באווייז פון אייגענטום (זע בלאט 3, פאסיגע באווייזן).
3. שטעלט צו א יעצטיגע NYS אינשורענס קארטל אויפן נאמען פונעם רעגיסטראנט. דער קארטל מוז זיין פארן וויהיקל צו וואס די פלעיטס וועלן ווערן טראנספערירן (זע בלאט 3).
4. שטעלט צו באווייז פון אינספעקשאן (זע בלאט 4).
5. שטעלט סעילס טעקס קלירענס (זע בלאט 4).
6. געבט אריין באווייז פון אידענטיטעט (זע נומער 6 אונטער "צו רעגיסטרירן" אויף בלאט 1).
7. אויב דער רעגיסטראנט איז נישט דער אייגענטומער פונעם וויהיקל, מוז דער אייגענטומער אויספילן און אונטערשרייבן טייל 3 פונעם וויהיקל רעגיסטראציע/טיטל אפליקאציע (פארם MV-82\*). דער אייגענטומער מוז אריינגעבן פאסיגע באווייז פון די אייגענטומער'ס נאמען און דאטום פון געבורט (זע נומער 6 אונטער "צו רעגיסטרירן" אויף בלאט 1) און פאסיגע באווייז פון אייגענטום פארן וויהיקל (זע בלאט 3).
8. באצאלט דעם פרייז (זע נומער 15 אונטער "צו רעגיסטרירן" אויף בלאט 1).

**צו בעטן נאר א טיטל, נישט א רעגיסטראציע**

- פאר א 1973 און נייערע וויהיקל
- פאר א 1973 און נייערע טרעילער מיט אן אומגעלאדנטע וואג פון 1,000 פונט אדער מער
- פאר א 1995 און נייערע פראדוצירטע היים מיט א מינימום ברייט פון 8 פיס, אדער א לענג פון 40 פיס ווען טראנספארטירט, אדער וואס איז כאטש 320 סקווער פיס נאך וואס דער היים ווערט אויפגעשטעלט אויף א פלאץ

1. געבט אריין אן אויסגעפולטע אפליקאציע פאר א טיטל (פארם MV-82TON\*), אדער וויהיקל רעגיסטראציע/טיטל אפליקאציע (פארם MV-82\*).
2. שטעלט צו באווייז פון אייגענטום (זע בלאט 3). אויב עס זענען דא מער ווי 2 אייגענטומער, מוזט איר אויך צושטעלן א דערקלערונג פון שותפות אדער דזשווינט אייגענטום (פארם MV-83\*).
3. שטעלט צו באווייז פון אייגענטומער'ס אידענטיטעט (זע נומער 6 אונטער "צו רעגיסטרירן" אויף בלאט 1).
4. אויב דער טיטל וועט זיין אינעם נאמען פונעם קארפארעישאן, שטעלט צו באווייז פון אינקארפארעישאן (זע בלאט 4).
5. אויב דער טיטל וועט זיין אין נאמען פון א שותפות, שטעלט צו באווייז פון שותפות (זע בלאט 4).
6. שטעלט צו סעילס טעקס קלירענס: א רעסיט (פארם FS-6T) צו באקומען ביי סיי וועלכע מאטאר וויהיקל אפיס, אדער א ריטעיל סערטיפיקאט פון פארקויפן (פארם MV-50) פון א NYS דיעלער (זע בלאט 4).
7. שטעלט צו אן אדאמעטער אנטפלעקונג דערקלערונג אויב דער וויהיקל איז פון מאדעל יאר 2011 אדער שפעטער און איז טראנספערירט געווארן אינערהאלב 20 יאר פונעם יאר פון פראדוקציע (זע נומער II אונטער "צו רעגיסטרירן" אויף בלאט 1). אויב דער באווייז פון אייגענטום האט נישט קיין אדאמעטער אנטפלעקונג דערקלערונג, מוזן די נייע אייגענטומער און פארקויפער אויספולן און אונטערשרייבן דעם אדאמעטער אנטפלעקונג דערקלערונג טייל אויף פארם MV-103\*.
8. אויב דער באווייז פון אייגענטום איז פון NYS, און די וויהיקל איז 8 יאר אלט אדער נייער, געבט אריין א שאדנס אנטפלעקונג דערקלערונג. אויב דער באווייז פון אייגענטום האט נישט קיין שאדנס אנטפלעקונג דערקלערונג, מוזן די נייע אייגענטומער און פארקויפער אויספולן און אונטערשרייבן דעם שאדנס אנטפלעקונג דערקלערונג טייל אויף פארם MV-103\*.

**שיקט נישט קיין אפליקאציעס פאר וויהיקל רעגיסטראציע אויף פאסט צו דעם אדרעס**

- באמערקונג: איר מוזט שיקן אויף פאסט צום טיטל ביורא אפליקאציעס פאר נאר א טיטל וואס נעמען אריין די פאלגנדע:**
- גאראנזשאן ליענס
  - סעלוועדזש סערטיפיקאטן
  - פראדוצירטע היימען
  - שיפן
  - באנדעז וויהיקלס
  - א דיעלער אדער פראדוצירער וואס וויל באקומען א טיטל פאר א וויהיקל וואס איז צוריקגעגעבן געווארן דורכן קויפער אונטער דעם לעמאן געזעץ.

באוייזן פון אייגענטום אויב קיין איינע פון די אומשטענדן געשילדערט אונטן גילטן נישט פאר אייך, באזוכט [dmv.ny.gov](http://dmv.ny.gov) אדער באזוכט א DMV אפיס.

1. אויב דער וויהיקל איז געקויפט געווארן פון א ניו יארק סטעיט דיעלער און דער וויהיקל איז:

- a. **ניי** – שטעלט צו א ריטעיל סערטיפיקאט פון סעיל (Retail Certificate of Sale, פארם MV-50) אדער א NYS DMV מקח רעסיט ארויסגעגעבן דורך דעם דיעלער **און** א פראדוצירער'ס סערטיפיקאט פון אפשטאם (Manufacturer's Certificate of Origin).
- b. **גענוצט** – שטעלט צו א ריטעיל סערטיפיקאט פון סעיל (פארם MV-50) אדער א NYS DMV מקח רעסיט געגעבן דורך דעם דיעלער **און** א טיטל אדער א טראנספערעבל רעגיסטראציע.

2. אויב דער וויהיקל איז געקויפט געווארן פון א דיעלער וואס איז אינדרויסן פון ניו יארק, און דער טיטל ווערט נישט געהאלטן דורך דעם ליען-האלטער:

- a. פאר א **נייע וויהיקל** – שטעלט צו א ביל פון סעיל **און** א פראדוצירער'ס סערטיפיקאט פון אפשטאם (MCO) טראנספערירט צום נייע אייגענטומער. אויב דער MCO האט נישט קיין פלאץ פאר א טרענספער, באוייזט דעם MCO און א ביל פון סעיל פאר יעדע טרענספער און סיי וועלכע ריאסיינמענטס.
- b. פאר א **גענוצטע וויהיקל** – שטעלט צו א ביל פון סעיל **און** א אריגינעלע אויסערן-סטעיט טיטל אדער טראנספערעבל רעגיסטראציע, און סיי וועלכע ריאסיינמענטס.

3. אויב דער וויהיקל איז געקויפט געווארן אויסערן-סטעיט און די ליען-האלטער האלט דעם טיטל:

- a. שטעלט צו א קאפיע פונעם טיטל אין דעם אייגענטומער'ס נאמען, **סערטיפייט דורך די ליען-האלטער אדער דעם אויסערן-סטעיט מאטאר וויהיקלס אגענטור**. דער סערטיפיקעישאן מוז ערשיינען אויפן זעלבן בלאט, **אדער** אויף א מעמאראנדאם פון טיטל, **אדער** אויף אן אבסטראקט פון אייגענטום ארויסגעגעבן דורך דעם מאטאר וויהיקל אגענטור, און ווייזן די נאמען פונעם אייגענטומער פונעם וויהיקל, **און**
- b. שטעלט צו א דערקלערונג פונעם ליען-האלטער וואס ענטהאלט דעם אייגענטומער'ס נאמען און די וויהיקל'ס יאר, מאדעל, און וויהיקל אידענטיטעט נומער (VIN). דער דערקלערונג מוז זיין אויפן ליען-האלטער'ס לעטערהעד, און מוז דערקלערן אז די ליען-האלטער האלט דעם אריגינעלן טיטל און פארשטייט אז א קאפיע פונעם טיטל וועט ווערן גענוצט צו רעגיסטרירן דעם וויהיקל אין ניו יארק. דער דערקלערונג קען נישט זיין געבינדן צו סיי וועלכע תנאים (צום ביישפיל, דער ליען-האלטער קען נישט פארלאנגען אז די DMV זאל מעלדן דעם ליען-האלטער נאך דער וויהיקל ווערט רעגיסטרירט).

**וויכטיג:** DMV קען נישט ארויסגעבן א טראנספערעבל רעגיסטראציע אדער טיטל ביז איר געבט פארן DMV די אויסערן-סטעיט אייגענטום דאקומענטן. שיקט א פארלאנג אויף פאסט פאר א NYS טיטל, די טיטל אדער אייגענטום דאקומענטן וואס די ליען-האלטער האט אייך געגעבן און א קאפיע פון אייער NYS רעגיסטראציע צום טיטל ביורא צום אדרעס וואס שטייט אונטן. DMV וועט שיקן דעם טיטל אדער טראנספערעבל רעגיסטראציע צו אייך.

**Title Bureau, NYS Department of Motor Vehicles, 6 Empire State Plaza, Albany NY 12228**

4. אויב דער וויהיקל איז געווען ליעסד פון אן אויסערן-סטעיט ליעסינג פירמע און דער ליעסינג פירמע האלט דעם טיטל:

- a. שטעלט צו א **קאפיע** פונעם אויסערן-סטעיט טיטל אין נאמען פונעם ליעסינג פירמע, **און**
- b. א בריוו פונעם ליעסינג פירמע וואס באשטעטיגט אז דער פירמע ווייסט און פארשטייט אז דער קאפיע פונעם טיטל וועט ווערן גענוצט צו רעגיסטרירן דעם וויהיקל אין NYS, **און**
- c. אן אויסגעפולטע וויהיקל רעגיסטראציע/טיטל אפליקאציע (פארם MV-82\*) מיטן טייל "אויב דער אייגענטומער פונעם וויהיקל איז אנדערש פונעם רעגיסטראנט" אונטערגעשריבן דורך דעם אייגענטומער פונעם וויהיקל, **אדער** א פאוער אוו אטארני אין וואס די וויהיקל אייגענטומער שענקט אייך ערלויבעניש צו רעגיסטרירן דעם וויהיקל אין NYS.
- d. שטעלט אויך צו א קאפיע פונעם וויהיקל ליעס וואס ווייזט דעם חודש'ליכע ליעס צאלונג און דעם טערמין פונעם ליעס. **באמערקונג:** איר וועט מעגליך דארפן באצאלן ניו יארק סטעיט סעילס טעקס אויף דעם באלאנס פון אייער ליעס צאלונגען.

ווען איר קויפט א ליעסד וויהיקל, מוז דער ליעסינג קאמפעני טראנספערירן דעם טיטל צו אייך. צו טראנספערירן אייגענטום פון א וויהיקל צו אייער נאמען, מוזט איר אויספולן פארם MV-82\* אדער MV-82TON\*, און באצאלן גילטיגע סעילס טעקס.

**באוייזן פון אינשורענס דעקונג**

- 1. א יעצטיגע און גילטיגע ניו יארק סטעיט אינשורענס אידענטיפיקאציע קארטל אינעם נאמען פונעם רעגיסטראנט, אדער
- 2. פאר א צום-דינגען וויהיקל, פארם FH-1 (אינשורענס סערטיפיקאט), אדער
- 3. א פערמיט ארויסגעגעבן דורך די פעדעראלע דעפארטמענט פון טראנספארטעישאן אדער די ניו יארק סטעיט דעפארטמענט פון טראנספארטעישאן, אדער
- 4. א סערטיפיקאט פון זעלבסט-אינשורענס.

1. וויהיקלס געקויפט פון א ניו יארק סטעיט דיעלער **מוז** ווערן אינספעקטירט אלס טייל פונעם סעיל. די אינספעקשאן מוז ווערן געצייכענט אויפן סערטיפיקאט פון סעיל (פארם MV-50) אדער עלעקטראנישע סערטיפיקאט פון סעיל (פארם eMV-50).
2. וויהיקלס וואס פירן פאסאזשירן קענען פארלאנגען:
  - NYS DOT אפעראציע אוטאריטעט ([זע https://www.dot.ny.gov/divisions/operating/osss/bus/passenger](https://www.dot.ny.gov/divisions/operating/osss/bus/passenger));
  - NYS DOT אינספעקשאן ([זע https://www.dot.ny.gov/divisions/operating/osss/bus/inspection](https://www.dot.ny.gov/divisions/operating/osss/bus/inspection)) און/אדער זיין אויסגעשטעלט צו ארטיקל 19-A פאדערונגען ([זעט https://dmv.ny.gov/motor-carriers/information-and-forms-article-19](https://dmv.ny.gov/motor-carriers/information-and-forms-article-19)).
3. אלע אנדערע וויהיקלס מוזן ווערן אינספעקטירט נאכן ווערן רעגיסטרירט אין ניו יארק סטעיט פאר די ערשטע מאל. ווען איר רעגיסטרירט אייער וויהיקל, באקומט איר א 10-טאגיקע צייטווייליקע אינספעקשאן קלעב צעטל צו לייגן אויפן וויהיקל. אייער וויהיקל מוז ערפאלגרייך אריבערגיין אן אינספעקשאן אינערהאלב 10 טעג.

געענדערטע וויהיקלס

1. אויב אייער וויהיקל איז געטוישט אדער פארגרעסערט געווארן צו אריינעמען א גרעסערע צאל פאסאזשירן מוזט איר צושטעלן פארן DMV אפיס א בילד אדער א קאפיע פון אלע לעיבלס אדער פלעיטס (געווענליך ליגט עס ביים דרייווער'ס זייט טיר). אויב דער וויהיקל איז געטוישט אדער פארגרעסערט געווארן און פארמאגט יעצט א זיצן-מעגליכקייט פאר 9 אדער מער (אריינגערעכנט דעם דרייווער), מוזט איר צייגן די אריגינעלע NYS DOT אינספעקשאן רעסיט אדער א NYS DOT אינספעקשאן אדער א NYS DOT עקזעמפלאן בריוו.

באווייז פון סעילס טעקס קלירענס

1. אויב דער וויהיקל איז געקויפט געווארן פון א ניו יארק סטעיט דיעלער, שטעלט צו א סערטיפיקאט פון סעיל (פארם MV-50).
2. אויב דער וויהיקל איז געקויפט געווארן פון א דיעלער וואס איז אינדרויסן פון ניו יארק סטעיט, א פרוואטע מענטש, אדער א פירמע, פולט אויס פארם \*\*DTF-802. טייל 6 מוז אויך ווערן אויסגעשטעלט אויב דער וויהיקל איז א מתנה אדער ווערט פארקויפט אונטער דעם מארקעט ווערד צו א מענטש אויסער א מאן/פרוי, עלטערן, קינד, שטיף עלטערן אדער שטיף קינד. אויב טייל 6 ווערט נישט פארלאנגט, ווערט א ביל פון סעיל אונטערגעשריבן דורכן פארקויפער יא פארלאנגט. אויב א טרעילער איז פארקויפט געווארן אונטער דעם מארקעט ווערט אדער איז א מתנה, מוז מען אלעמאל אויספולן טייל 6.
3. אויב איר פאדערט אן אויסנאם פון באצאלן סעילס טעקס, פולט אויס פארם \*\*DTF-803. איר וועט מעגליך ווערן פארלאנגט צו צושטעלן באווייז פון אויסנאם.
4. אויב סעילס טעקס איז באצאלט געווארן צו אן אנדערע סטעיט און קרעדיט פאר דעם צאלונג איז ערלויבט, פולט אויס פארם \*\*DTF-804 און שטעלט צו א ביל פון סעיל. איר מוזט באצאלן דעם באלאנס, אויב פארהאן. אויב קרעדיט איז נישט ערלויבט, פולט אויס פארם \*\*DTF-802.

באווייז פון אינקארפאראציע

1. שטעלט צו א ניו יארק סטעיט טיטל, רעגיסטראציע, אדער פלעיט נומער ארויסגעגעבן פאר א וויהיקל וואס איז רעגיסטרירט דורך די קארפאראציע, אדער שטעלט צו א סערטיפייד קאפיע פונעם סערטיפיקאט פון אינקארפאראציע, אדער
2. א סערטיפיקאט אונטער סעיל, אדער א פיילינג ריסייעט ארויסגעגעבן דורך די ניו יארק סטעיט דעפארטמענט פון סטעיט.
3. פאר ביזנעס ארגאניזאציע אויסער קארפאראציע, (צ.ב. LLC, LLP, א.א.וו.) ביטע פארבינדט זיך מיט א DMV אפיס צו באשטימען וואס זענען פאסיגע באווייז.

באווייז פון שותפות, DBA, אדער באנוץ פון א טרעיד נאמען

1. פאר א שותפות – שטעלט צו א סערטיפיקאט פון שותפות אריינגעגעבן מיטן קאונטי קלערק.
2. פאר מענטשן וואס נוצן א טרעיד נאמען (DBA) – שטעלט צו א קאפיע פונעם DBA פיילינג רעסיט ארויסגעגעבן דורך די קאונטי קלערק.
3. פאר קארפאראציע וואס נוצן אן אסומד נאמען – שטעלט צו א סערטיפייד קאפיע פונעם סערטיפיקאט פונעם אסומד נאמען ארויסגעגעבן דורך דעם סעקרעטאר פון סטעיט, אפטיילונג פון קארפאראציע.

פאוער אוו אטארני

- א פאוער אוו אטארני מוז פרעזענטירט ווערן ווען אן איינהייט (ד.מ. "פרינציפאל") שענקט ערלויבעניש אונטער א פאוער אוו אטארני צו א מענטש ("אגענט") צו קויפן, פארקויפן, אדער רעגיסטרירן א וויהיקל וואס איז אונטער די אייגנטום פונעם פרינציפאל. דער פאוער אוו אטארני מוז ענטהאלטן די פאלגענדע:
1. דער דאטום ווען דער פאוער אוו אטארני איז אונטערגעשריבן געווארן דורך דעם פרינציפאל;
  2. די נאטארייזד אונטערגעשריפט, נאמען, און אדרעס פונעם פרינציפאל (דער איינהייט וואס שענקט פאוער אוו אטארני);
  3. דער נאמען און אדרעס פונעם אגענט (דער מענטש וואס באקומט אוטאריטעט אונטער די פאוער אוו אטארני);
  4. אויב שייך, דעם נאמען און אדרעס פונעם קארפאראציע אדער שותפות.

**באמערקונג: דער אגענט (מענטש וואס פאר וועמען עס ווערט געגעבן פאוער אוו אטארני) מוז שרייבן "P.A." נאך זיין אדער איר אונטערשריפט אויף אלע פארמס.**

\*\* DTF סעילס טעקס פארמס קען מען אויך באקומען פון די ניו יארק סטעיט דעפארטמענט פון שטייער און פינאנס.